


Bielaruskaja  
religijna-

# ŽNIČ

adradženskaja časopis

Adres Red: Roma, v. della Camilluccia, 24 || Hadav. padp. 3 dal., 1 paasobn. 30 cent.



## PADZIAKI

Za achviary  
na Žnič dziakujem P. Sp.:

Čarn-mu 2492;  
Cybul-mu 1300;  
Pradstaun.  
London 4100.

Padavajcie  
žmienu svajho  
adresu!

Splačvajte  
padpisku!



Sakretnaja fotozdymka z praūdživaha aryhinalu (abrazu Vastrabramskoj Matki Boskaj, vyviezienaha pierad biazboznaj akupacyjaj i dzielacaha z nami vyhnanskuju dolu.

## DNI ZBAŪLENAJ HAŚCINY U NAJSV. SPAŽY LURDU PIERŠYJA URAŽANNI J TURBOTY

Sapraūdy hetak treba nazvać udziejnictva našaj bielaruskaj reprezentacyjna-pialhrymskaj hrupy ū X Internacyjanalnym Maryjanskim Kanhresie 14-17 sioletniaha vierašnia ū Lurdzie, šviatkujučym Stahodni

Jubilej cudoŭnych zjaŭlenniaŭ tam Božaj Maci; ab čym pisali my ūžo ū N. 45 našaj časopisi.

Lurd — Maryjanskaje Sanktuarium, paŭsiešvietna rasslaŭlenaje sva-joju pryrodnaju krasoju j nadpyrod-

nymi dziwami-cudami dy asablivym ducham pabožnaści, vytvarajučym sapraudy pieradsmak nieba, tak blizka adčuvanaha tam, kazauby, mistyčna caľučahasia z razmolenaj ziamloju, uvahulnianaj tamaka milionnaju roznastajnaju pialhrymskaju masaju. — Kali nas zacikaũlali hetkim Lurdam, zaachvočvajučy na Kanhres, dyk imahinacyja j pamiać naša malavała niešta padobnaję da adpustovych festaũ svojskich Šviatych Miešcaũ. Post factum adnak prakanalisia, što tre' bylo ũsio pabačyc' navočna dy pieražyc' asabista j dziejna, kab mieć praũdzivaje, dalka pieravyšajučaje i maštabova i suhestyũna našaje paraũnalnaje ujaũlennie, dy acanić intencyi reklamandavaũšych dziejnikaũ.

Lurd — nievialiki haradok u Francuzkich Pirnynejach z 15 tysiaćami staľaha nasielnictva — padčas Kanhresu dy naahuť jubilejnaha pialhrymstva pieratvaryũsia ũ blizu milionny roznamoũny dy rasavy murašnik, zvableny siudy saľodkaj Šviatašciu, zyjšoušaj z nieba i utulajučaj ad adzičeľaha sianniašniaha švietu.

Hadzina b. m. siomaja pahodnaj niadzielnaj ranicy 14 vierašnia. Elektryčny ciahnik vysypaje nas razam z pryviezienaj masaj pialhrymaũ u toj murašnik. [Na vuzkavych vulicach u šviatočnaj adekaracyi Papieskich (žoũta-bieľych) i Maryjanskich (bľakitna-bieľych) šciahoũ, motoryzacyjny ruch ad hušcy prachodžych nadta pavolny i naš autabus jak u pracesyi ledž varušycca, piaravoziacy nas na druhi

kraj horadu na kvateru ũ pravizaryčna dabudavanym z aluminijum kvartale, razľožanym na malaũničym uzhoroku, z jakoha ũsio viďač, jak na daľoni, asabliva vysoki hrozny stary Zamak nad centram horadu, a z zachodniaha boku, nad rečkaj, strojnaja gotyckaja Bazylika. Henaja malaũničašć nivelavała našaje ũražannie z niezajdrošnaha nutranoha vyhľadu našaj rezidencyi i pamahľa nam z joju niejk asvoicca. Dziela kamunykacyjnych trudnašciaũ dy aščady darahoha času na istotnyja spravy, prapanovu haľoũnaha kiraviečtva: pierajšci na zamouľenuju lepšuju biespłatnuju kvateru i utrymannie, — blizu adnahaľosna adkľaniajem, pašviačajučy ũsiu niavyhodu ũ metalovaj (dninom raspalenaj, a nočũu jak lod chaľodnaj) kvatery dla vyšejšych metaũ — myž bo « ũ hašcinie Matki Božaj, jakaja kudy bolšyja niavyhody dla našaha zbaũlennia vycierpiaľa, dyj tut rezyluje ũ tak skromnym Massabjelskim kutočku... »

Pa vysľuchanych niadzielnych Imšach šv. dy abiedzie — adpačynkovaja biasieda j abmiarkavannie prahramy na dzien nastupny. Uzgodniena jana z aľulnym planam Kanhresu, užo raspačataha: da paũdnia volnaje udziejnictva ũ kanferencyjach, asabliva našaha Vizytatara, J. E. Bpa Sľoskansa, i zvidvannie Hroty dy inšych šviatych miešc; a pa paũdni — zapavieščanyja Kanhresavaj prahramaj našy adčyty Bielaruskaj Sekcyi ũ adumysłova praznačanej nam, jak i kažnaj nacyi, zali ũ horadzie.

## KANFERENCYI

Piersy punkt prahramy, h. zn: aľulna-kanhresavyja kanferencyi vykonyvaũsia ũ majestatyčna-pryhožaj auli nižnij Bazyliki, pad staršynstvam Papieskaha Lehata. Prelehenty byli pieravažna Kardynaťy j Biskupy, ad jakich takža čyrvanilisia j pieršyja rady davoli kolkasnaj i jakasnej audytoryi. Temy utrymanyja na vysokim uzroũni žmiestavym i stylistyčnym, tak što bolš interesavali adumysłovyja kruhi sľuchačou; a papularnaje ražvićcio, interpretacyja i akomodacyja ich byľa raspracouvanaja na dakľadach sekcyjnych. Voš cikaviejšyja z ich: *Bernadetta* — čytaũ Bp Lurdzki M. Theas; *Maryja i Prašľedavanaja Subožnia* (Carkva) — J. E. Bp Sľoskans; *Značennie sloũ Najšv. Dzievy da Bernadety*: « *Nie abiecyvaju tabie ščaašcia na hetym šviecie, ale na druhim* » — Bp Marella; *Lurd i apolohetyka* — Kelnski Kard. Frings; *Čaj pryďzie Vaľadarstva Chrystusa i Maryi* — Kard. New Yorku F. Spellman; *Maryja pieramožnica biazbožža* — Kard. Ottaviani; *Zdacca na N. D. Maryju ci-to individualna, ci svsľolna — heta najlepšy sľosab pryšpjašennia tryumfu Chrystovaha vaľadarstva* — J. Eminencyja Euhen Kardynaľ Tisserant Lehat Papiški. Bylo jašče šmat roznych pramovaũ na Imšach šviatych dy inšych nabaženstvach dziennych i načnych, žmiestu jakich, jak i naahuť zmiestu usich kanferencyjaũ, nie pazvalajuć padavać vuzkija ramki hetaha reportażu; jany buduć žmieščany ũ vahulnym Zborniku Kanhresu. Zaznačym tolki, što ũsiamu pryšviečvaũ haľoũny matyũ Kanhresu: *Maryja i Subožnia* (*Kašcioľ*) = *Maria et Eccle-*

*sia* — dźvie Matki j Apiakunki ludztva, niabiesnaja i ziamnaja, ũ Božym planie zbaũlennia naahuť, i vybaũlennia ad sučasnaj zahrozy ũ asablivašci.

Našych kanhresistaũ bolš ciahnuľa Sviataja Hrota, jakuju hetajža ranicy pabožna adviedvali, pjučy vodu šv. j staviačy šviečki; dyj karcili im bielaruskija kanferencyi sekcyjnyja, jany bo, jakby skazać, mieli *asvoic* im Kanhres, pradstaũľajučy jahonu ideju z hľedzišča našych radzimych potrebaũ dy na tle našaha relihijnaha bytu j historyi. Dakľady, a viarniej — karotkija hutarki, a. Sipoviča: *Dr. Franciš Skaryna — haračy paklonnik Najšv. Dzievy Maryi*, i a. Haroški: *Sutnašć kultu N. D. Maryi na Bielarusi* — choć kanspektova, a ũsiož zacikaũľajučaja dy ũciamna byli vylažanyja. Z raskazanaha ab dedykacyi (pryznačvanni) našym vučonym Skarynaj amal usich pierakľadanych knih Biblii na češć Božaj Maci, da jakoje hareũ lubašciu, robim vysnaũ, što, nasupierak usiakim insinucijam, jon nia byũ prychilnikam modnaha tady pratestantyzmu, jaki adkidaũža kult Bohamaci. Jakža pavučalnym jošć autarytetny prykľad dziejnavieručaha Skaryny dla sianniašnich našych vučonych i litarataũ u sučasnej pary ahnostycyzmu dy blužnierskaha biazbožža. Druhi dakľad z'ĩlustravaũ davoli abrazova pryčynovuju sutnašć i paũsiodnašć haračaha kultu Najšv. D. Maryi, ci darahacenny Kilich, dajučy nam Eucharystyčnaha Zbaviciela, uvažau za nie.

pieramožnuju Ūsieŭladaryniu j najčulejšuju Matku, prahnučuju i mohučuju pamahčy ūsim prosiacym, uvažau za ideał krasy, asałodžvajučy šeraje žycio ludzkoje. Kult, znača, hety vypłyvaŭ iz duchovych potrebaŭ narodu dy zaspakojvaŭ henjja potreby — tamu tak zakaranišsia.

Treci dakład, krychu daŭžejšy, ab wielmi efektyŭnaj pabožnaj prachtycy štodziennaj «*Angelus Domini*» — «*Anieł Boży*» — čytaŭ aŭtar hetaha reportažu. Ažyŭlennie, na specyjalny zahad Papieža, prachtyki hetaj majecca być adnym z realnych fruktaŭ Kanhresu. Racyjanal našć potreby hetaj radykalna karysnej, choć na vyhlad drobnaj, prachtyki dakład vytaškavaŭ davoli dabitna. Sučasnaja ūsieludzkaŭja cyvilizacyjnaja j kulturnaja sytuacyja apynułašia na bierazie katastrofy. Adčaho? Adtaho, što čaławiek-ludztvo adzičeła až da samahubstva Čaho potreba jamu da ratunku? Taho samaha ušlachotniennia praz Bohaŭčaławiečannie, jakoje raz užo ū historyi było dakanatašia j padniało iz hibielnaha samapanižennia ludztvo, dy pradažajcca praz Chryścijanstva, dzie Boh realna kormić čaławieka Najšviaciejšym Ciełam i Kryvioju svajoju ū Eucharystyji, kab usialicca ū jaho dy pieraradzić jaho nia tolki duchova-moralna praz svaju navučalnuju praŭdu, ale naviet i fzyčna. Pakolki ludztvo karystała z hetaha, nahetulki adradžałašia duchovamoralna, paadzinočna i suspolna, a praz heta daskanaliła i svaju cyvilizacyju, a pakolki pahardžała Bohaŭčaławiečanniem, abiazbožvałašia, dalikatna kažučy: *laicyzavalašia*, prahniała Boha iz svajho žycia (asabliva dziaržaŭnaha), nahetulki samahubska dzičeła. Ale-ž Chrystus jašče ūčaławiečvajecca ū św. Subožni (Kašciele), — mo skaža chto — jakaja stano-

vić blizu vošmuju častku ūsiaho čaławiečtva, a razam z dyssydenctvam — adnu pjatuju, dyk niaŭžo heta nie zabiášpiečvaje ad katastrofy prynamš tych krajoŭ, dzie Jaho jašče aficyjalna pryznajecca. Chrystus to ūčaławiečvajecca, da ludzi nia chrystyjanizujucca — zašmat chryścijan abyjakavych, *udaremniavajučych* Bohaŭčaławiečannie. Čaho potreba tady z našaj starany, kab hetaje zbaŭlennaje addziejvannie na nas było efektyŭnym? Potreba šcyrej dy ūspryjmalniej da hetaha nastavicca, potreba sudziejničać z Boham ūčaławiečvanym, aduzajemnivacca. A čym-ža lepš nastavicca, jak nie praz častyja šcyryja akty malitaŭnyja, duchovyja, po-za aktami (kali jany naahuł prachtykujucca) žłuki ū św. Kamunii. Takija akty, jakija spaminalib i duchova pieražyvalib toje Bohaŭčaławiečannie. Niama na heta lepšaj prachtyki, jak toje, viakami vyprabavanaje dy Lurdzkim voš cudam začvierdžanaje, štodziennaje adhavarvannie «*Anieł Boży*» (hl. «*Hołas Duży*» b. 18) Matkaž Božaja abjaviłašia Bernadecy ū chvilinie, kali zvoniena na hetu malitvu dy intymna zaachvocila da jaje najuračyšciejšym žjaŭlenniem jakraz na Bahavieščannie, kali ūrešcie skazała jasnavidcy svajo imia — jakby palcam pakazała na taju najzbaŭlenniejšuju tajnicu Bohaŭčaławiečannia, ab jakim hetaja malitva j havora. Nažal, prachtykavannie jaje siarod nas, prymušanych časta žyc u biazbožnaj atmosfery, pačynaje zaniapadać. Čaj aždyviac jaje ūspaminy ab šcyrapabožnaj staroj bačkaŭšćynie, čaj pahłybić jaje hetaja prošča tut na Kanhresie, jaki jakraz i raspačau Ajciec Sviaty adhavarvan- niem jaje praz radyjo dy zaachvotaj da jaje ū inahuracyjnym lišcie, u adumysłovych Svaich zahadach.



Zakončyŭ dakłady svaim zvarotam da prysutnych prezydujučy našaj sekcyi JE. Bp Słoskans, jaki zaklikaŭ usich da prapanavanaj Ajcom Śv. štodziennaj prachtyki «*Anieł Pan ski*» dy naahuł da pašyrannia kultu Maci Božaj, tak pryhoža j pavučalna razhornutaha tut na Kanhresie.

### AUX FLAMBEAUX

Pa hutarlivaj dy krychu praciahnušajšia viačery, ūlivajemsia hramadoju ū vuličnuju hustuju chvalu narodu. Jana niasie nas, by račny



Pa dakładač — fotozdymka. Jaje udastoŭ svajoju prysutnašciu nia tolki J. Eksc. Prezydent našaj sekcyi, ale j Sam Prezydent Kanhresu VP. Ajc. Karlo Balič, jak vidno na załučanaj tut reprodukcyi. Nažal, častki kanhresistaŭ našych, zamarudziŭšychsia ū adčytovaj zali, na hetaj zdymcy niama.

strum, na plac pierad Bazylíkaj, dzie chvaluje ūžo mora šviečak i hałovaŭ, zatoplenych u prycišna-mehafonnaj natchniajučaj kantempla-

cyi... Heta padrychtova da taje prasaŭnaje načnoje pracesy *aux flambeaux*. Zapalvajem świečki (ũ papiarovych, jak lilejka, lampionach) i my dy, zabyŭšysia ab usim na šwiecie, zanurajemsia ũ toje mora pabožnaj zadumy j šwiatła, pavoli farmujučahasia ũ daŭžezny, rasspiavany pachod. Nielha astavacca abyjakavym u takoj kranajučaj atmasfery; i najbiazbožniejšaja zakamianiešać u joj chiba rastapišiasab. Nielha maŭčać! Ahulny mahutny duchova-bahaviejny ũzdam raspalvaje da najvyšejšaj egzaltacyi, raźlivajučajsia ũ bezbiarežnaje «Ave-ave-ave, Maria!» jakoje čym-bolej piamom, tym-bolej chočacca pijać. Heta refren tradycyjnaj lurdz-kaj pieśni na roznych movach (bačym tekst jaje j na lampionach), raskazvučaj historyju cudoŭnych žjaŭlenniaũ Najšviaciejšaj Dzievy. Naščaście j biełaruski tekst jejny znajšoŭsia pad rukoju i ũvieš čas paiũ nas svaim prostym, ale mietkim dy tak ciopłym, raskazam ab tych historyčnych lurdzkich chvilinach, u jakich Nieba łaskava nachilašiasia da ziamli da samych nizoũ biazdolla ludzkoha i ũpojvała jaje *svaim* ščaściem i siłaj. Jak sałodkaj tut akazašiasia nam rodnaja prastata našaja, tak panižanaja praz roznyja šavinizmy, a tak udastojenaja Niebam, vyjaviũšym svaju predylekcyju da małych i prostych ž ichnij movaj prostaj. A Najšviaciejšaj Dzieva naviet na pravincyjanalnaj havorcy hutaryła z Bernadetaj.


Pracesyja heta tryvaje kolki hadzin. Špinajecca jana švietlanym vužom z nižniaha placu levym kryłom schodaũ, (hl. zdymku) abo vijaduktam, h.zn. darohaj, idučaj nad muravanymi łukami prosta z horadu, na platformu pierad vyšnijaj Bazylikaj. Masa tvarau, a šviečanych svajaju ũłasnjaju šviečkaju, stupaje ũ rytym kiravanaj mehafonami rožnamoũnaj symfonii špievu. Skaũty, duchoũniki, ci inšyja dahladčyki paradku, ũvažajuć, kab pachod na platformie nia toũpiũsia, dziviačysia na mora šwiatła ũnizu, a pływ dalej, schodzjačy pravym vijaduktam na spodni šyrejšy plac da ukaranavanaj statui Maci Božaj, (ukviečvanaj dzieñ i noć šviežymi gladjolusami). A dtul pachod idzie dalej vialikim pracesyjnym šlachom, kab abyjšoũšy daũhi kilim zeleni, viarnucca da vychodnaha miesca i tolki adhetul chvalistaj linijaj pačać napaũniać plošču dy ũvieš rožnaformny prastor

Voš hetak źviazła Nieba iz Ziamloj  
Ružancam dziaũčynka iz vioski hluchoj,

Zbaũlennu moc Božu na Lurd ũzviała,  
Čakajučym cudu nadzieju dała.

pierad spodnij centralnaj Bazylikaj. Nia hle-dziačy na hetki daũhi šlach, piešnia naša, dzieła taho zaliũnoha refrenu, ležž uspieła pierakro-čyć paľavinu (jakich 30) strofaũ svajho žmiestu, i tak škada jaje bylo pieraryvać, kali chor z arhanami pačaũ usio pieraintanoũvać na «Credo». Z takoj siłaj hrymnuũ toj mahutny akt viery, što ũsia badaj miljonnaja masa zaraz u im žliłasia.

Sapraũdy rašli my duchova, čujučysia ũ hetkaj masie vieručych, čujučysia na niepie-ramožnym antybiazbožnickim froncie. Što bo značać usie piakielnyja bujanstvy vajujučaha ateizmu, kali my, horkija achviary jahonaha prašledu, što-raz macniej vierym i Nieba voš tryumfuje na ziamli... Chto hladzieũ na hety pachod z perspektyvy ahulna-švietnaj idejna-palityčnaj, tamu mahła jana abrazavać saboju niešta padobnaje da raščaj raspravy ũ stylu «Apošniaha Sudu» Michel Angelo, hi-hantyczna-mistyčnaj raspravy miž chryščijan-stvam — vaľadarstvam Božym na ziamli — i ciomnym vaľadarstvam Belzebuba. Voš jano toje Antychrystavaje vaľadarstva navisaje nad ziamloju, jak taja ciomnaja vasienniaja noć Pirynejškaja tut navisaje nad švietľaj falanhaj lehijonaũ Maryi j Jejnaha Syna, prabivajučaj-sia praz ciemradž niasutrymny tryumfalnym pachodam na spatkannie švietľaha dnia lepšaj budučyni; budučyni, ũ jakoj vyhašnie dzikoje



ludajedzkaje zachlanstva i nie-navišć, pluhava-ja panižajučaja hidašć raspusty, kryvadušnaj brutalnaja kryũda, dzikoje biazvierstva i pycha. Nas padyjmaje j taja dumka, što nia tolki tut u kanfortna arhanizavanaj eklezijalnaj imprezie ũ volnaj Maryjanskaj Stalicy, ale i tam, u vaľadar šćvie kataržnaha

j kaľhasnaha pryhonu dy kryvavaha mučanictva viera svajoju niazłomnašciu tryumfuje. Nia hetak čarujučaj abrađnašciu manifestujecca jana, a — niaustrašymym až da mučanictva švietym kanservatyzmam pašany ũsiaho šviateha, brutalna taptanaha biazbožnym «mrakobiesijem». Pryhladajemsia ihrajučym ž vietram našym flambeaux i ľučysia malitvaj z tymi ũsimi, vyštaũlenymi na viecier prašledu, našymi mučanikami tam na darahoj bačkaũščynie, čaj i im Najšviaciejšaja Staroška Viery znojdzie sposab padtrymki j suciechi.

I prošča voš heta čaj vymalić tut  
Dla švietu zahrožanaha siannia cud,

Ratunku cud ad patopu biazbožža,  
Kniahinia biazdolnych, Voľatka Boža!

Ave, ave, ave Maria!  
Vitaj, vitaj, vitaj Maryja!



## BAHASLUŽBY

Prahrama treciaha dnia składałasia z troch udziejnictvaü :

1) u Bahaslužbie Ūschodniaj za « Cierpiačuju Ekleziju » (Carkvu),

2) u Imšy św. za Bielarus,

3) u papaüdniovoj pracesyi dla chvorych.

Pieršuju koncelebravała ūschodniaje duchavienstva na čale z Ukrainskim Archibiskupam J. E. Ivanam Bučko, Mitrapalitam Maksimam Bohačeŭskim i Bpam Josyfam Martyncom dy inšymi Dastojnikami z ceľaj bizantyjskaj pryhožaj ostentacyjaj dy čaroŭnym śpievam ukrainskaha asystujučaha duchavienstva j choru. Novaja padziemnaja Bazylika, adna z najbolšych u świcie, majestatyčna rezonansavała tuju celebru, padyjmajučy duchova tysiačnyja rožnakolernyja masy viernikaü i duchavienstva, asabliva nas usich pradstaünikoü « Cierpiačaj Eklezii (Carkvy) », prysutnych iz svaimi stendartami. Pryhožy abraž universalnašci Eklezii (Kašcioła)!

Taja universalnašć jašče bolš uvydatniała sia poünaj prysutnašciu ūsich herarchaü, pradstaünictvaü i viernych tamža apošniaha dnia na adpraülanaj Imšy św. pontyfikalnaj praz samoha Delehata Papieskaha, J. Em. Eühena Kardynała Tisserana. I špieü da hetaj celebry budziü ahulniejšy duchovy ūzdym, bo pijała dasłoüna ūsia masa hreharyjanskuju « Missa de Angelis », niekatoryja častki tolki dla razmavitašci symfonična cyzelavaü chor. U tym masavym papularnym śpievie była i pryhožašć i mahuctva. Zdavałasia, ūzdymajeca nizkoje šyroznaje sklapiennje cementovaje Bazyliki ad taho mahuctva, zdavałasia, kałocicca niedzie ad złošci moloch biazbožža, usluchoüvajučy sia ü hetuju, natchnionuju šviatoj Liturhijaj, chryšcijanskuju siü, nieustrašymuju, jak u kališnich katakombach, siü. Nie baicca jana « postupu » i « navuki », jakimi strašyč jaje biazbožnaja demahohija, a vykarystyvaje voš ich dla svajho pabožnaha hihantyzmu.

## NAŠA IMŠA ŠV.

Universalnašć rožnanacyjanalnaja prezentačavałasia ü asobnych sekcyjach Kanhresu, kažnaja ž jakich arhanizavała Bahaslužby j nabaženstvy z pramovami j śpievami ü rodnaj movie. Takuju Służbu (Imšu) my bielarusy mieli zaraz pašla vyšapisanaj ūschodniaj, u nabožni SS. Klarysak. Celebravač jaje dyj padzialicca ad autarä duchoŭnym slovam pryznačana pišučamu hetyja radki. Padčas cichaj celebry hrymieli rodnaja nabožnyja piešni na češć Matački Božaj, a po Mšy zahrymieta j duchoüna-bratniaje slova. « Z čym vierniemsia ü našaje žyćcio z hetaje, ačaravaüšaje nas, šviatoje pialhrymki, Braty najdaražejšyja ü Chrystusie? Z tym, pa što siudy pryšli » — pytaü i adkazvaü retoryčna kaznadziej — « h. zn: z *światłom viery, čaram šviatašci j ahniom apostolstva!* Viery, začerpanaj tut, u krynicy cudaü z taje bruistaje raki świečak-dušaü, što ūčora parvała nas u svoj mahutny pracesyjanalny strum; viery azdaroülenaj tut u hetaj isnaj sanatoryi, duchovaj ž jakoje i najbolšyja sceptyki-žniavierniki (jak toj Carrel francuzki) vyjchodzili prapahatarami jaje. Čaram šviatašci,

h. zn: žyćcia ž viery, česnych pryzvaitych pavodzin, pavabnaj cnoty až da ačaravannja, kab čalavieku hrech staüsia unikalnaj ahidaj, žalu hodnaj durnatoju; takoje šviatašci, idealam jakoje dy tryumfam, my mieli ščascie tam u toj abcaľavanaj dy abkuranaj kadzidlam i świečkami, Hrocie pabožna zachaplanca. Adyž nja chopič zachaplanca asabista. Dzialemsia hetym zachaplennjem z druhimi, z tym asia-rodždzem, u jakoje pojdziem, z ceľym našym harotnym narodam, adradžennju jakoha taknie chapaje taho šyrokaapostalskaha ahniu, pryščapľajučaha j pašyrajučaha zdarovuju vieru j kansekvantnaje chryšcijanskaje žyćcio-šviatašć, ž jakich vyniknie j zdarovy patryjatyzm, jakimi sapraüdy jašče treba chryšcić našaje adradzennje. Paniasiom-ža, niauhasnaju štafetaju, vykrasany tut toj apostalski ahoü i zołka ašviecim im dy abahrejem usich darahaich našamu sercu tut na emihracyi i tam u akupacyi ».

Pryhožaja žurлива-uprašajüčaja Suplikacyja, a za jeju — maršavaje « My chočam Boha! » zaviaršyli hetuju pamiatnuju našuju adpravu.

## PRACESYI

Papaüdni udziejničajem iz šciahami ü Eucharystyčnaj Pracesyi, padčas jakoje bahasłaviacca Najšviaciejšym Sakramantam chvoryja, ustaülenyja radami sprava i zleva placu pierad Bazylikaj Rozaryjo. Čytačy našy napeüna čuli ab cudoŭnych azdaroüleniach siudy pryjaždžajučych chvorych; heta časta zdarajecca i padčas taho bahasłavlennia. Raskazvuč pracicaviejšy sioletni cud azdaroülennia italijskaha piacidziesiachadovaha paralityka. A voš što švietčac archivy ab adnym kranajučym cudzie ž minulych hadoü. 6 vierašnia 1896 h. lažala Lucyja Catay na svaih nošach pry zbočyčy św. Hroty, molačysia, padčas zbližannja da jaje Jezusa, niesienaha ü Eucharystyčnaj Pracesyi; a pobač jaje lažala tavaryška niadoli Žanna Tubasne, što ü roskvicie dziavočašci była

pavalena niaulačalnaj chvarobaj i daviedzienaja da raspačnaha stanu. Lucyja hlanuła na ščarnieüšuju ad bolu susiedku j molic Zbaviciela, stajačaha tutža pierad joju: « Jezu, kali budzieš łaskaü adnu z nas azdaravič, dyk chaj staniecca heta z Žannaj » I vomih malitva była vyslučhanaja. Ci nia dva tut cudy zaraz: azdaroülennia fizyčnaha j da šloz kranajučaha altruizmu, uzrušyüšaha Boskaje Serca?. Muzej m. Lurdu šmat vystaüľaje dakumantaü kalectva j inšych chvarobaü azdaroülenych, ščvierdžanych strohaj komisijaj cyvilnaj i eklezijalnaj, spraidžanni jakich nia-raz ciahnucca hadami. Biaručy ciapierašni, padčas jubileju, ü ceľašci, dyk chvoryja robiač uražannje pabočnaha epizodu, nieprahladnyja bo masy narodu, napaüniajučyja šviatyni, placy j vulicy majuč pa-

hodny j žyćciaradasny vyhlad. Niama tut vyjavaü vybujajaü viasiołaści, ale niama j smutku, naviet siarod chvorych, jakija kali nie atrymoüvajuć cudoünaaha azdaraüleñnia, dyk atrymoüvajuć łasku pahodnaj achviarnaj rezyhñacyi.

Heneralnaja Pracesyja zaviaršajućaja Kanhres.

Stoü nie chapaje na apisannie jaje z usim niavykazalnym charastvom pavahaj i nastrojami. Adsyłajem našych darahich čytačoü da załučanaj tut zdymki, jakaja prynamš kančatkovy jaje frahment nahladna pradstavić, kali ubohaja naša časopiš nia moža dać poünaj čarujućaj panoramy kraskavaj, jak heta rabili čužyja časoposi, ci kinematohrafy.

Chto latucieü kali ahladać šv. Subožniu (Carkvu-Kaścioł) u jejnaj prospektyünaj cełasnaści, toj voš tut na hetaj pracesyi mieüby jaje pierad saboju defilujućuju va üsioj svajoj šviatoj, dastojnaj i mahutnaj strojnaści, krasie dy universalna-viełičy, až prosićaj retoryčnaje definicyi : « *Acies bene ordinata* » — « *Strojny bajovy šycht* ».

Nia inakš chiba, jak takuju, ujaülała jaje i, raźmieščanaja špalerami naabapał vulic, masa publiki, kali tak natužna i z pašanaj ziecila jejny pavažny spakojny marš pad rytm paüsiodnych mehafonaü, pieradajućych vykonyvanyja pačarzie roznymy nacyjami adpaviednyja choralnyja špievy.


Adkryvała pachod avanhardnaja « Ecclesia Patiens » — « Subožnia-Mučanica » svaim symbalem-standartam (achviaravanyj dla Lurdu) z vypisanyj (movaj łacinskaj i nacyjanalnaj) 18 akupavanymy biazbožžam narodami. Za hetym spolnym šciahom išli paasobnyja kaźnaj nacyi iz svaimi hrupami : Albania, Biełarus, Baüharyja, Čechija, Estonija, Kareja, Kroacyja, Madziarščyna, Łatvija, Letuva, Polšča, Rumynija, Rasijska, Kitaj, Słavakija, Słovenija, Ukraina, Vietnam. Raz-po-raz pädajuć zboku pytanni cikaviejšych : žurnalistau, fatahrafaü itp. Našy biełaruskija šciahi šmat-raz byli interpelavanyja j fatahrafavanyja, asabliva caroünaja M. B. Žyrovickaja z jejnaj ščyraaddanaju nošbitkaju u nacyjanalnym stroi. Mimavoli heta padniečvała — šviet bo egzaminacyjna hladzić na nas — a üsiož nia vybivała iz pabožna-ceremonijalnaha rytmu našaj pieršaj trojki pad šciahami, druhoj duchoünickej i miašanym nastupnym.

Dalej išli Kanhresyvmi Sekcyjami narody volnaha švietu iz svaimi roznastajnymy Mary-

janskimi arhanizacyjami j abradnym splendoram : Ameryka, Belhija, Flandryja j Holandyja, Kanada, Francyja, Hermanija z Aüstryjaj, Švajcaryja, Hišpanija, Italija, Japonija, Partuhalijska, Siaredniaja Azija, Tureččyna, spec. sekc : « Peres de familles » dy roznymy inšyja uhrupavanni, za jakimi — duchavienstva vodla stupienauü svaje dastojnaści j stanoviščaü, a ürešcie Dastojny Episkapat na čale z Najdastajnejšym Lehatom Papijskim J. Em. Euhenam Kardynałam Tisserantam.

Toje, što najbolš rasčułała publiku j vyklikała buru vopleskaü, dyk heta prajchodziaćaja na svaim ukviečanym feretronie ukaranavanaja Statuja Božaj Maci, Najšviaciejšaj Vahadaryni Lurdu, jakaja tryumfavała nad usim hetym uračystym pachodam, vyjšaüšym ad Bazyliki, abyjšoüšym horad, i pryjšoüšym nazad k Bazylicy. Trasa nie nadta vialikaja, a üsiož zaniaüšaja kala paütara (ad 16,30 da 6) hadziny.

A ciapier hlañcie na vyšuspomnienuju zdymku — pracesyja rasplanavaüšysia pašla pavarotu, zastyla ü maüklivaj niaruchomaści. Heta čakannie na kankluzyjny akt. Za chvilinu pačujecca z mehafonaü hołas Ajca Svjataha, vitajućaha, pavučajućaha, padnosiaćaha i bahasłaviaćaha Kanhres (bač. 8). Tady uračysta raschilacca džviery Bazyliki i vyjadzie ü Najšviaciejšym Sakramancie Sam Boski Zbaciel kančatkova pabahasłavić usich i üsio.



1-je zjaüleñnie N. Dzievy

Nielha zakončyc hetaha apisu našaha udziejnictva ü Kanhresie, nia vykazatüšy naležnaha pryznannia dla samaj hrupy udziejnikaü ; pryznannia — za dziejašćyry, (nia hoła abiacankavy tolki), vodklik na tak šviatuju dy tak patryjatyčnuju potrebu. Dziakujućy hetaj spraünaj hramadcy dabrachvotnikaü, Biełarus nia tolki nia była vykasavana iz hetaj šviatoj internacyjanalnaha značennia revii religijna-kulturnych narodaü, ale pačasna fihuravała miž imi (hl. biełar. šciahi na zdymcy bač. 8). Najvyšejšaja Duchoünaja Ülada ü Dast. Asob. J. Eminencyi Papijskaha Lehata dy Prezydenta Kanhresu zadakumantavali hetaje pryznannie medalovaj adznakaj usich stendarystaü. Iz biełarusau udekaravana troje. Asobnajež udziačnaje pryznannie vykazana prynahodna adnamu z vidnejšych našych kanhresistaü za gentleman-ska-lekarskuju usłuhu, üratavaüšuju ad šmierci adnaho abamleüšaha ü Bazylicy stareñkaha Herarcha.

Z.



## NA NIVIE EMIHRANCKA-DUŠPASTYRSKAJ

Jak ludzi našy prahnuć rod-  
naha dušpastyrstva, ab hetym  
śvietčyč miž inšym taja radaść,  
ż jakoju słuchalii Imšy św. i  
kazannia, adpraŭlenych 3 sio-  
letn. žniŭnia ũ Toronto pry  
letuviskim kaściele ks. Fr. Čar-  
niaŭskim za zamučanych biaz-  
božnaj akupacyjaj bielarusau.  
Na zdymcy bačym tut udziej-  
nikaŭ hetaj adprawy. Praz u-  
dziačnaść miacovyja kataliki  
zladzili ũ čeść Darahoha Hościa



supolny pačastunak, jaki praj-  
šoŭ u nadta miłaj swojskaj at-  
masfery, natchnuŭšaj Ajca Vizy-  
tatora da čuļaj patryjatyčnaj  
pramovy. Nažal, zaraz pa tak  
pryjemnaj haścinnaj biasiedzie  
našy Torantaŭcy musiali razvi-  
tacca iz svaim duchoŭnikom,  
zaprašajučy jaho čaściej ich ad-  
viedvać. Dušoj hetkich cennych  
tam imprezaŭ žjaŭlajecca sp.  
Antoś Markievič, viedamy iz  
svajej arhanizacyjnaj aktyŭnasci.

### CHTO LEPŠY

*Padziejaŭ niejkich splotam  
Ciahnik spatkaŭsia z samalotam.  
Tut hutarki, tu ŭarty,  
I sprečki — «chto kali čaho byŭ varty?»  
Abodvych horka słužba —  
Niazhoda tut i družba.  
«Ja raźvivajusia što-hod : —  
Chvaliŭsia samalot —  
Imknusia što-raz vyšej,  
A chmary što-raz niżej,  
I zorki što-raz bliżej!...  
Jak muchi u pavietry  
Hlytaju kilometry,  
A viorsty, mili, hetym znakam,  
Jak siaŭbit sieju makam!...  
A ty ciahnik toj samy :  
Zamurzany, zašmalcavany ;  
I chod toj manatonny,  
Vuhla zjadaješ tonny,  
Dryžać zastaŭki ũsie,  
Vada u trybusie,  
U hrudziach — ahoŭ  
I kaślaješ, moŭ dychavičny koŭ,*

*Pryšpilany da šynaŭ —  
Dyk štož ty ža mašyna! ? »  
« Staju na hruńcie čviorda —  
Ciahnik adkazau horda —  
Ludziej i les, i zbožža  
Niaŭpynna pieravožu.  
Jak kroŭ ciače pa žylach,  
Plyvie ludzkaja siła,  
Bahatcie, praca, ščaćcie, —  
Što čalaviek uskłaści  
Na moj chrybiet zachocza,  
Maj voz viazie, valoča.  
— Pracuju za miljony!...  
A ty, cha-cha! Šalony! —  
Kudy cie' licha přeć ?  
Jak lapnieš, —  
čort kaściej nie pabiareć!  
\* \* \*  
Bielarusy, spradžajcieś :  
Ci pozna, ci rana, ci kurjeram, ci aëram  
Vazić treba pana...*

31.V.1958

V.A.

### ZIAZIULKA

*Ptuški ũsie piauć tak pryhoža —  
Ziaziulka dolu nam varoža :  
„Ku-ku, ku-ku!”  
Kamu ũ ruku,  
Kamu na ščaćcie,  
Na biadu :  
„Ci ckućka замуž ja pajdu?”  
„A kolki żyć prydziecca mnie?”*


*„Mieć budu hrošy ja, ci nie?”  
„I kali-ž budzie (Boža, daj!)  
Volnym — naš rodny miły Kraj?”  
Ziaziulka skaža — budź hatoŭ —  
„Za tolki-hetulki hadoŭ...?”*

\* \* \*

*Mo' chto razumny nam rassudzie :  
Ci los spryjać biaz pracy budzie?  
7.III.1958*

V.A.





Aposni akt Kanhresu: pramova Ajea Sviatoha, Eucharystyonaje Bahaslatlennle. Uhary naprava hl. biel-cyrvona-biely Soitah.